

Ċinkwantenarju Bazilika

18 ta' Jannar 1950 – 18 ta' Jannar 200

Kitba ta' Dun Anton Mallia Borg

Is-Sena Elfejn

Diversi nies minn bosta bnadi qegħdin isemmu l-millejnju l-ġdid. Il-Papa Ġwanni Pawlu b'mod speċjali għandu tamiet kbar dwar din il-ġrajja speċjali u ta' barka. Sa mill-bidu tal-Pontifikat tiegħu semma l-espressoni li tant drabi smajna: "iftħu qalbkom beraħ għal Kristu". Ma jidher li għandu ebda xewqa oħra dan ir-Raġħaj karizmatiku, hlief li jressaq lil kull bniedem lejn Ġesù l-Feddej tal-bnedmin.

Għalina Karkarizi

Aħna parti mill-merħla l-kbira ta' dan ir-Raġħaj, Vigarju ta' Kristu u jinteressana dak kollu li jressaqna lejha. Nagħmlu hilitna biex nieħdu sehem fl-attivitajiet kollha li jkunu organizzati f'din is-sena speċjali tal-Ġublew. Izda din is-sena partikulari tfakkarna f'dak li għaddejna minnu ħamsin sena ilu. Snin qabel, Birkirkara għaddiet min perjodu ma tantx hu sabiħ. Għal bosta snin il-festa esterna tal-Qaddisa Sant'Elena kienet sospiża, kemm minħabba t-tieni gwerra dinjija, kif ukoll minħabba raġunijiet oħra storiko-ġuridiċi. L-istorja ma jista' jmeriha hadd. Bit-tħabrik ta' l-E.T. Rev. Mons. Mikiel Gonzi, Arcisqof ta' Malta fuq talba tiegħu innifsu, Il-Papa Piju XII għolla l-Kolleġġjata Elenjan għall-unur ta' Bazilika Minuri. Dan kien fil-jum tat-18 ta' Jannar 1950 fit-tnax-il sena tal-Pontifikat tiegħu.

Id-Digriet mogħni bis-siġill tad-dokumenti pontifiċi, isemmi l-preġju tat-tempju elenjan, tant magħruf minħabba l-istil tiegħu, l-opri artiſtiċi li jorqmu u hwejjeġ oħra ta' preġju. Jixraq għalhekk li l-qarrejja jkunu jafu aktar dwar dan. Fost hwejjeġ oħra l-Konċilju fid-dokument dwar il-Liturġija (129) jinsisti li l-kjeriċi fl-istudji tagħhom jitgħallmu wkoll il-ġrajja u l-evoluzzjoni ta' l-Arti Sagra biex ikunu jistgħu jistmaw u jzommu monumenti preżżjużi tal-Knisja.

Knisja u Bazilka

Il-kelma knisja tfisser bini pubbliku li jithalla għall-qima pubblika ta' l-insara; il-post fejn dawn jingabru biex joffru s-sagrifiċċju mqaddes, jitolbu, jisimgħu il-Kelma t'Alla, jirċievu s-sagramenti u jieħdu sehem fil-funzjonijiet liturġiċi. Għall-poplu t'Alla, il-knisja hi ċ-ċentru ta' l-attivitajiet qaddisa kollha, il-post fejn il-merħla ta' Kristu ssib mergħat kollhom h'dura, kif spiss nisimgħu fis-Salmi. Il-knisja hi ċ-ċentru ta' l-attivitajiet parrokkjali.

Il-knisja, bħala tempju, tista' tkun knisja metropolitana, fejn jippresiedi l-Isqof bħala Raġħaj tad-Djoċesi. Dan jista' jkun Primat, Patrijarka jew Arcisqof. Il-knisja katedrali hi dak it-tempju fejn l-Isqof ikollu s-sede tiegħu. Din titqies bħala l-omm tal-knejjes kollha

tad-Djoċesi, il-post li fih l-insara jmorru biex jisingħu il-kelma ta' l-Isqof, il-post fejn l-Isqof jikkonsagra sacerdoti godda, li taħt id-direzzjoni tiegħu, ikunu l-helpers tiegħu fl-apostolat. Fil-knisja metropolitana u dik katedrali jkun hemm il-kulleġġ tal-kanonċi, li huma dawk is-sacerdoti li jkollhom bħala dmir barrani tagħhom li jiċcelebraw b'mod aktar solenni l-Liturġija u jiltaqgħu flimkien biex jirreċitaw il-Liturġija tas-Siġhat. Knisja kolleġġjata hi dik imwaqqa mill-awtorità kompetenti, li fiha skond statuti determinati, il-kanoniċi jaqdu dmirhom kemm bħala sacerdoti djoċesani kif ukoll iwettqu l-obbligu li jgħidu kuljum flimkien l-Uffiċju Divin u jiehdu sehem attiv fil-Liturġija. Knisja Konventwali hi dik li fiha l-kleru regolari jew profess ta' Ordni reliġjuż, li jistgħu ikunu ssaċerdoti u brothers. Knisja parrokkjali hu dak it-tempju fejn il-kappillan f'isem u taħt l-awtorità ta' l-Isqof iwettaq id-dmirijetet pastorlai tiegħu, mix-xandir tal-kelma sa amministrazzjoni ta' Sagramenti u dak kollu li l-parruċċani tiegħu ikunu jinħtiegu spiritwalment.

F'Birkirkara

Il-Papa Urbanu VII fuq talba ta' Dun Filippu Borgia li kien persuna ta' għerf, dehen u għaqal, waqqaf il-Kolleġġjata Elenjana fis-sena 1630, l-eqdem waħda fil-gzejjer maltin. Il-kanonċi addetti għaliha, maħtura skond statuti li kellhom l-approvazzjoni papali, għandhom ukoll dmirijiet pastorali,, kif jirriżulta kemm mill-kanonikati speċifiċi bħal Penitenzier, Teologu u Kantur, kif ukoll mill-istorja tal-Kolleġġjata Elenjana tul il-mijiet ta' snin ta' l-eżistenza tagħha.

F'Jannar 1950, meta kien Prepostu Mons. Emanuel Vella, din il-Kolleġġjata giet mgħollija għall-unur ta' Bazilika. Kienu jjem ta' entużjażmu kbir fost i l-poplu ta' Birkirkara. Applaws kbir sar meta l-Prepostu Vella tela' fuq il-pulptu u ġo knisja ffullata bin-nies qara d-digriet papali tal-Bazilika. Saru festi kbar; ħadu sehem il-baned u bdew isiru l-festi esterni b'mod solenni u devot. Kien hemm qawmien spiritwali wkoll, barra l-entuzjażmu. L-inkarigati bdew jaħsbu kif jirrimedjaw għall-insignia tal-Bazilika li sa dak iż-żmien ma kellniex. Izda b'rieda soda bdew isiru t-tħejjijiet kollha.

Xi tfisser Bazilika?

Xi knejjes jingħatalhom l-unur ta' Bazilika. Din il-kelma ġejja mill-ġrieg u originarjament tfisser sala kbira bil-kolonnat fejn kienu jinżammu seduti ġudizjarji jew post fejn tiltaq' l-ġemgħa. Il-Bazilika hi ta' żewġ xorti: dik maġġuri u dik minuri. Kemm il-waħda kif ukoll l-oħra huma magħrufa għall-qedem, struttura, dinjità u privileġġi. Kull waħda minn dawn għandha altar papali. Il-bażilici msemmija huma l-erba' patrijakri:

- a) Il-bażilika ta' San Ġwann Lateran. L-Omm tal-knejjes kollha. Hi għandha t-titlu ta' Arcibazilika u tirrapreżenta l-Patrijarkat kollu tal-Punent.
- b) Il-bażilika tal-Vatikan, li tirrapreżenta l-Patrijarkat ta' Konstantinopli.
- c) Il-bażilika ta' San Paolo Fuori Le Mura, li tirrapreżenta il-Patrijarkat ta' Lixandra fl-Eġittu;
- d) Il-bażilika ta' Santa Maria Maggiore, dedikata lill-Madonna. Din tirrapreżenta lill-Patrijarkat ta' Antijokja.

Il-knisja ta' San Lorenzo fl-ingħoddi kienet tgawdi l-istes unur tal-bazilika.

Il-bażilki minuri għandhom titlu ta' unur. Il-kleru addett għalihom għandhom ċerti

drittijiet ta' preċedenza fuq il-kleru l-iehor li mhux marbut ma' bazilika. (Fl-imghoddi dan qajjem xi nuqqas ta' ftehim bejn il-kolleggjani Maltin, l-aktar dawk l-aktar qodma). Bazilika ta' din ix-xorta ghandha l-privilegg li ggib l-insignia taghha. Dawn huma l-umbrellun u t-tintinnabulum fil-proċessjonijiet, is-salib papali fuq il-fortispizju u bnadi oħra, kif ukoll l-altar taht tribuna iħares lejn il-poplu. Li ċ-ċelebrant iqades wiċċu lejn il-fidili, kien privilegg ta' qabel ir-riforma liturgika. Illum hu htiega u kull fejn tinbena knisja għdida dan l-altar hu obbligatorju u hekk jitolbu l-htigijiet attwali.

Fl-imghoddi kien hemm xewqa li jinhatt l-altar ta' rham prezzjuż, opra ta' Salvu Psaila biex floku ssir it-tribu u l-altar mensa. Għal xi raġuni dan ma sarx. Personalment llum napprova din id-deċizjoni li jithallew dawk l-opri ta' preġju li jmorru ma' l-altar l-magġur bħal ventartal tal-fidda opra ta' Cannataċi, it-tużell, il-gandleri, l-Appostli u dak is-sett ta' fjuretti tal-ganutill, il-girandoli u tant irqaqat oħra, li min jaf fejn kienu jispiċċaw? Mingħajr l-altar mensa u t-tribuna ma ntilef xejn mill-unur ta' Bazilka Minuri li ilna ngawdu għal ftit anqas minn nofs seklu.

Gheluq

Naħseb li ċ-ċinkwanternarju tal-Bazilka jiġi mfakkar. Dan ser jaħbat ma' avveniment mondjali ta' mportanza kbira. Kemm tkun haġa sabiħa kieku sa fejn ikun possibbli kull attivita li ssir, tkun konformi mar-rieda tal-Papa li nieda l-Gublew tas-sena elfejn. Wara kollox l-iskop ta' kollox hu wiehed li "L Alla u lil Alla wahdu jingħataw unur u glorja" għal kemm itulu ž-żmijiet.



Sleep like Royalty with
Royalty Mattresses.



Foam & Leather

BEDDING & UPHOLSTERY
PRODUCTS

24, High Street,
Hamrun HMR 02, Malta
838, High Street,
Hamrun HMR 02, Malta

Showroom Tel: 232159

Factory Tel: 225759